

मतदान प्रक्रिया की जानकारी

हरीभूमि: 27/08/2018

मतदान प्रक्रिया की दी जानकारी



हरिभूमि न्यूज ►► तोकापाल

शासकीय नवीन महाविद्यालय में राष्ट्रीय सेवा योजना इकाई द्वारा शुक्रवार को भारत निर्वाचन आयोग के निर्देशानुसार अनुविभागीय दंडाधिकारी तोकापाल के सहयोग से मतदाता जागरूकता कार्यक्रम आयोजित

किया गया। जिसमें प्राचार्य डॉ टीआर रात्रे ने लोकतंत्र में मतदान की महत्ता पर प्रकाश डालते हुए मतदान प्रक्रिया की जानकारी दी तथा लोभ एवं भय से मुक्त होकर मतदान की आवश्यकता पर जोर दिया। प्राचार्य ने 1 जनवरी 2018 की स्थिति में 18 वर्ष की आयु पूरी करने वाले सभी विद्यार्थियों को

मतदाता सूची में नाम जुड़वाने की अपील की। विक्रम सिंह परिहार ने मतदाता सूची तमें नाम जुड़वाने, मतदाता परिचय पत्र, मतदान से लेकर मतगणना तक की संपूर्ण प्रक्रिया की जानकारी दी तथा बताया कि मतदाता सूची में नाम जुड़वाने के विषय विस्तृत जानकारी दी। कार्यक्रम में महाविद्यालय से लगभग 80 विद्यार्थियों ने मतदाता सूची में नाम जुड़वाने अपना पंजीयन कराया।

इस कार्यक्रम में प्रो केसी गणवीर डॉ मनोज, प्रो टीसी देवांगन, रासेयो कार्यक्रम अधिकारी डॉ राजेश सेठिया, एसडीएम कार्यालय तोकापाल से थबीर पांडे, श्री धुरव तथा महाविद्यालय कर्मचारी उपस्थित रहे।

स्वरोजगार

दैनिक भास्कर: 21/09/2018

कार्यशाला में एसडीएम ने बताए स्वरोजगार के तरीके



तोकापाल । कार्यशाला में मौजूद छात्र-छात्राएं।

तोकापाल। कालेज के छात्रों को रोजगार के विभिन्न तरीकों की जानकारी देने के लिए महाविद्यालय में गुरुवार को रूसा कार्यक्रम के तहत कैरियर ओरिएंटेशन कार्यशाला हुई। तीन घंटे से ज्यादा समय तक चली इस कार्यशाला में एसडीएम माधुरी सोम और शोएब अंसारी ने छात्र-छात्राओं को स्वरोजगार के तरीके और कम से

कम समय में कारोबार को बढ़ाने के तरीके बताए। एसडीएम ने विद्यार्थियों को बताया कि इस समय शासन कई योजनाएं चला रही है जिसका फायदा उठाकर छात्र आने वाले समय में एक बेहतर उद्यमी बन सकते हैं। कार्यक्रम में इस दौरान कालेज के प्राचार्य के साथ ही स्टाफ और छात्र बड़ी संख्या में मौजूद थे।

पराक्रम उत्सव

दैनिक भास्कर: 29/09/2018

तोकापाल कॉलेज में मना पराक्रम उत्सव

जगदलपुर। तोकापाल के शासकीय नवीन महाविद्यालय में शुक्रवार को पराक्रम उत्सव (सर्जिकल स्ट्राइक) मनाया गया। इस दौरान राष्ट्रीय सेवा योजना ने यहां निबंध लेखन, पोस्टर पेंटिंग, भाषण स्पर्धाएं आयोजित की गईं। इसके बाद वक्ताओं ने यहां भारतीय सेना के गौरवपूर्ण इतिहास, जवानों के अदम्य साहस, उत्साह और वीरता के बारे में बताया। संस्था के प्राचार्य डॉ. टीआररात्रे ने सर्जिकल स्ट्राइक को भारतीय सेना की अपूर्व उपलब्धि बताई। वहीं रासेयो प्रभारी डॉ. राजेश कुमार सेठिया, प्रो. गणवीर, प्रो. देवांगन, डॉ. मनोज कुमार, प्यारेलाल सहित अय मौजूद थे।

विविपेट का परीक्षण

दैनिक भास्कर: 10/10/2018

चुनावी तैयारी... तोकापाल कॉलेज की छात्राओं को दिया गया वीवीपैट का प्रशिक्षण




जगदलपुर | तोकापाल के शासकीय नवीन महाविद्यालय में सोमवार को विधानसभा चुनाव में ईवीएम और वीवीपैट से मतदान की प्रक्रिया छात्रों को समझाई गई। इस दौरान मास्टर ट्रेनर तरूण ठाकुर ने ईवीएम, वीवीपैट की कार्यप्रणाली को प्रत्यक्ष रूप से विद्यार्थियों को मतदान करने की कार्यप्रणाली से अवगत कराया गया। कार्यक्रम की अध्यक्षता प्राचार्य डॉ. टीआर रात्रे ने कहा कि वीवीपैट से चुनाव में पारदर्शिता होगी और किसी भी प्रकार की गड़बड़ी की गुंजाइश भी नहीं होगी। इस दौरान रासेयो प्रभारी डॉ. राजेश सेठिया, प्रो. केसी गणवीर, डॉ. मनोज कुमार, नसीम अख्तर, तरूणा साहू, रूपिंदर कौर सहित अन्य मौजूद थे।

राष्ट्रीय एकता शपथ

दैनिक भास्कर: 03/11/2018

छात्रों ने ली राष्ट्रीय एकता की शपथ



जगदलपुर | शासकीय नवीन महाविद्यालय में बुधवार को सरदार वल्लभ भाई पटेल की जयंती को राष्ट्रीय एकता दिवस के रूप में मनाया गया। कॉलेज के प्राचार्य डॉ. टीआर रात्रे ने प्राध्यापकों और छात्रों को राष्ट्रीय एकता की शपथ दिलाई। इससे पहले रन फॉर यूनिटी के लिए हुई दौड़ में सभी शामिल हुए। इस मौके पर प्राचार्य ने कहा कि एनएसएस के छात्रों ने कार्यक्रम को सफल बनाने में अहम भूमिका निभाई।

एन. एस. एस. दिवास

दैनिक भास्कर: 25/09/2019

एनएसएस दिवस... प्राचार्य ने युवाओं को देश-समाज की सेवा के लिए तत्पर रहने कहा



जगदलपुर। तोकापाल के शासकीय नवीन महाविद्यालय में मंगलवार को एनएसएस का स्थापना दिवस मनाया गया। इस दौरान संस्था के प्राचार्य डॉ. टीआर रात्रे ने राष्ट्रनिर्माण में युवाओं की भूमिका के बारे में विस्तार से जानकारी दी। वहीं एनएसएस के प्रतीक चिन्ह की तरह युवाओं को हमेशा देश और समाज की सेवा के लिए तत्पर रहने की समझाईश भी डॉ. रात्रे ने दी। कार्यक्रम का संचालन दल नायक शिव दास ने किया, जिसमें एनएसएस स्वयंसेवकों ने संगठन की गतिविधियों पर केंद्रित कार्यक्रम प्रस्तुत किए। इस दौरान संस्था के पीओ डॉ. आरके सेठिया सहित अन्य मौजूद थे।

कैरियर मार्गदर्शन एवं मौलिक अधिकार और कर्तव्य की जानकारी

जगदलपुर पत्रिका: 28/11/2019

कैरियर मार्गदर्शन

छात्र-छात्राओं ने जाना कैसे प्राप्त करें रोजगार



पत्रिका न्यूज़ नेटवर्क
patrika.com

जगदलपुर . तोकापाल शासकीय महाविद्यालय में कैरियर मार्गदर्शन पर कार्यशाला का आयोजन किया गया। कार्यक्रम के मुख्य अतिथि आरपी नेताम उपसंचालक जिला रोजगार कार्यालय ने छात्र-छात्राओं को पीएससी, यूपीएससी, बैंकिंग, व्यापम सहित अनेक क्षेत्र में रोजगार के अवसर और उसमें सफल होने योजनाबद्ध तैयारी कैसे करें इस पर विस्तार से जानकारी दी। कार्यक्रम की अध्यक्षता महाविद्यालय के प्राचार्य डॉ. टी.आर रात्रे ने की।

www

अधिक फोटो/वीडियो एवं जानकारी के लिए लिंक/अडॉन करें
www.patrika.com



आयोजन : तोकापाल नवीन महाविद्यालय में मनाया गया संविधान दिवस

प्रोफेसर्स ने विद्यार्थियों को उनके मौलिक अधिकार और कर्तव्य की जानकारी दी

पत्रिका न्यूज़ नेटवर्क
patrika.com

जगदलपुर . शासकीय नवीन महाविद्यालय तोकापाल में संविधान दिवस हर्षोल्लास से मनाया गया। सर्वप्रथम प्राचार्य डॉ. टी.आर रात्रे सहित अन्य अतिथियों ने डॉ. भीमाव अंबेडकर के चित्र पर माल्यार्पण किया। एनएसएस प्रभारी डॉ. आरके सेठिया और स्वयंसेवकों ने अतिथियों को पुष्पगुच्छ देकर स्वागत किया। डॉ. रात्रे ने संविधान के उद्देशिका का वाचन किया।

तत्पश्चात उमक भारद्वाज ने राज्यगीत 'अरपा पैरी' का गायन किया। इस अवसर पर तात्कालीक भाषण प्रतियोगिता और प्रश्न मंच का आयोजन किया गया जिसमें छात्र-छात्राओं ने बढ़चढ़ कर भाग लिया। प्रोफेसर टीसी देवांगन ने 'संविधान के मौलिक अधिकार एवं कर्तव्य' विषय पर व्याख्यान दिया। तात्कालीक भाषण प्रतियोगिता में



सुनापन... धान व मक्का की आवक नहीं होने के कारण उप मंडी परिसर में सुनापन छाया हुआ है।

प्रथम शिवदास, द्वितीय बिदेश दास तथा तृतीय लखबती कश्यप रही। कार्यक्रम के दौरान प्रोफेसर मनोज कुमार, आरके सेठिया, संतोष नाग, रूपिंदर कौर, तरूजा साहु, नसीम अख्तर और महाविद्यालय के छात्र-छात्राएं मौजूद थे।



मतदाता सूची में नाम जोड़ने, विलोपन, संशोधन की जानकारी

दैनिक भास्कर: 24/12/2019



केरल बाढ़ पीड़ित के लिए सहयोग राशि

हरीभूमि: 28/08/2018

केरल बाढ़ पीड़ितों के लिए सहयोग राशि



तोकापाल। शासकीय नवीन महाविद्यालय में प्राचार्य डॉ टीआर रात्रे के मार्गदर्शन में राष्ट्रीय सेवा योजना इकाई द्वारा केरल में भयावह प्राकृतिक आपदा से हुई अभूतपूर्व नुकसान तथा जान-माल की क्षति के प्रति मानवीय संवेदना का परिचय देते हुए विद्यार्थियों, ग्रामीणों एवं महाविद्यालयीन परिवार के सहयोग से राहत राशि का संग्रह करने जुटे हैं जिसमें लोगों का अच्छा प्रतिसाद मिल रहा है। वे पूरी शिद्दत से इस तकलीफ के वक्त केरलवासी भाईयों के साथ है।

सेक्टर स्तरिया कबड्डी

दैनिक भास्कर: 09/10/2018

खेल... पीजी कॉलेज बना कबड्डी का चैंपियन



जगदलपुर | तोकापाल कॉलेज में 6 व 7 अक्टूबर को आयोजित सेक्टर स्तरीय कबड्डी पुरुष वर्ग स्पर्धा में पीजी कॉलेज चैंपियन बन गया है। पीजी कॉलेज ने पहले मैच में केशकाल कॉलेज को 8 अंकों से हराया। इसके बाद दूसरे सेमीफाइनल मैच में कोंडागांव कॉलेज को 12 अंकों से हराते हुए फाइनल मैच में पीजी कॉलेज का सामना दंतेवाड़ा कॉलेज से हुआ और इसे भी 12 अंकों से स्पर्धा में जीत हासिल कर ली। विद्यार्थियों ने बताया कि महाविद्यालय के क्रीड़ा अधिकारी डॉ. एनके सिंह ने कबड्डी का प्रशिक्षण दिया था। इस दौरान संस्था की प्राचार्य डॉ. वी. विजयलक्ष्मी, पुस्तकालय प्रभारी शोएब अंसारी सहित अन्य ने हर्ष जताया है।

कबड्डी प्रतियोगिता

पत्रिका: 24/10/2019



प्रतियोगिता : भानुप्रतापपुर की टीम को हराकर तोकापाल बनी विजेता

जगदलपुर @ पत्रिका . शास. नवीन महाविद्यालय तोकापाल में 22 व 23 अक्टूबर को कबड्डी प्रतियोगिता का आयोजन किया गया। इसमें कोणडागांव, बकावंड, कांकेर, दुर्गुकोदल, नारायणपुर, दंतेवाड़ा, भानुप्रतापपुर, जगदलपुर व तोकापाल महाविद्यालय की टीमों ने हिस्सा लिया। तोकापाल की टीम भानुप्रतापपुर की टीम को 38-17 अंकों से हराकर विजेता बनी। निर्णायक की भूमिका शंकर पटेल, सेवकराम सूर्यवंशी, पुल्लूराम, सेम कुमार पटेल ने निभाई। समापन अवसर पर कार्यक्रम की अध्यक्षता प्राचार्य डा. टी.आर. रात्रे ने की। इस दौरान महाविद्यालय के विद्यार्थियों सहित बड़ी संख्या में ग्रामीण उपस्थित थे।

सात दिनों का शिविर

हरीभूमि: 10/12/2019

ग्राम पंचायत लेंडा में सात दिनों तक चलेगा शिविर



हरिभूमि न्यूज ►► दरभा

विकासखंड दरभा अंतर्गत ग्राम पंचायत लेंडा में शासकीय नवीन महाविद्यालय तोकापाल के राष्ट्रीय सेवा योजना द्वारा सात दिवसीय शिविर 9 से 15 दिसंबर तक आयोजित किया गया है। इस शिविर का शुभारंभ सरपंच धीरनाथ व प्राचार्य डॉ टीआर नागे ने स्वामी

विवेकानंद के छायाचित्र पर दीप प्रज्वलित कर किया। शिविरार्थियों को सरपंच ने हर संभव सहयोग का आश्वासन दिया। प्राचार्य डॉ रात्रे ने युवाओं को नरवा, गरूवा, घुरवा और बाड़ी योजना के बारे में विस्तार से समझाईश दी।

शिविर के पहले दिन महाविद्यालय से आये छात्र-छात्राओं ने आस-पास के क्षेत्र में साफ-सफाई

कर ग्रामीणों को स्वच्छता के विषय जानकारी दी और स्वच्छता अपनाने आह्वान किया। इस अवसर पर पूर्व जनपद सदस्य संतोष बघेल, पंच फूलसिंह सेठिया, सुखदेव, सचिव मूलचंद, दलनायक शिवदास, कार्यक्रम अधिकारी डॉ आरके सेठिया, संतोष नाग, मनोज कुमार सहित अधिकारी, कर्मचारी, ग्रामीण व बच्चे मौजूद रहे।

रसोइयों ने प्राथमिक शाला कि साफाई की

हरिभूमि: 11/12/2019

रसोइयो ने प्राथमिक
शाला की साफाई की



दरभा। विकासखंड तोकापाल के शासकीय नवीन महाविद्यालय के रसोइयो छात्र-छात्राओं द्वारा शिविर के दूसरे दिन मंगलवार के प्रातः जागरण, योग, व्यायाम पश्चात ग्राम पंचायत लेंड्रा के उच्च प्राथमिक शाला एवं प्राथमिक शाला लेंड्रा परिसर की साफ-सफाई की गई। पॉलिथीन कचरे को जगह-जगह से संग्रहण कर निपटान किया गया। पांच फिट गहरे गड्ढे में उतर कर स्वयं सेवकों ने नाले को कचरा मुक्त किया तथा भूमि का समतलीकरण किया। बौद्धिक चर्चा के अंतर्गत प्रसिद्ध यूनानी चिकित्सक डॉ बी प्रकाशमूर्ति ने प्राकृतिक जीवन चर्या और स्वस्थ जीवन मूल्य पर अपना महत्वपूर्ण व्याख्यान दिया। साहित्यकार सनत जैन ने जीवन में साहित्य की महत्ता पर प्रकाश डाला। उन्होंने स्वस्थ जीवन शैली के महत्वपूर्ण मंत्र ग्रामीणों एवं उपस्थित जनों को दिया। इस अवसर पर प्राचार्य डॉ टीआर रात्रे, कार्यक्रम अधिकारी डॉ आरके सेठिया, संतोष नाग, दलनायक शिवदास, सभी शिविरार्थी स्वयं सेवक समेत ग्रामीण व बच्चे मौजूद रहे।

अस्थाई स्टैपडेम

हरिभूमि: 12/12/2019



अस्थायी स्टापडेम का किया निर्माण



दरभा। सात दिवसीय शिविर के तीसरे दिन बुधवार को रासेयो सदस्यों द्वारा नरवा थीम पर ग्राम पंचायत लेंद्रा में नाले को पत्थरों से भरकर अस्थायी स्टापडेम का निर्माण किया गया। इस कार्य में तीन ट्रेक्टर पत्थरों की खपत हुई। इस दौरान शिवदास, डॉ आरके सेठिया समेत अन्य जन मौजूद रहे।

अस्थाई बांध

दैनिक भास्कर: 13/12/2019

जागरूकता... एनएसएस के छात्रों ने अस्थायी बांध बनाकर जल संरक्षण का दिया संदेश



जगदलपुर | राष्ट्रीय सेवा योजना शासकीय नवीन महाविद्यालय तोकापाल के एनएसएस छात्रों ने लेंद्रा में सात दिवसीय शिविर लगाकर जागरूकता अभियान चला रहे हैं। एनएसएस के छात्र फावड़ा उठाकर साफ-सफाई कर रहे हैं। वहीं पर्यावरण और जल संरक्षण के लिए लोगों को जागरूक भी कर रहे। गांव के बरसाती नाला पर बांध बनाकर जल संरक्षण का संदेश दिया। एनएसएस के छात्रों ने स्कूल प्रांगण और प्राथमिक स्वास्थ्य केंद्र में साफ-सफाई की। साथ ही प्रधानमंत्री की अपील सिंगल यूज प्लास्टिक का उपयोग न करने के बारे में जागरूक किया। प्लास्टिक कचरा मुक्त भारत बनाने के लिए अभियान चलाने की अपील भी की। शिविर में प्राचार्य डॉ. टीआर रात्रे, कार्यक्रम अधिकारी डॉ. आरके सेठिया, संतोष नाग, दल नायक शिवदास सहित एनएसएस छात्र मौजूद थे।

रासेयो ने दिया नशामुक्ति का संदेश

✓ हरिभूमि: 14/12/2019

रासेयो ने दिया नशामुक्ति का संदेश



दरभा। तोकापाल के सप्त दिवसीय विशेष शिविर स्थल ग्राम पंचायत लेंडरा में शासकीय नवीन महाविद्यालय के विद्यार्थियों ने रैली निकालकर नशामुक्ति का संदेश दिया। इस अवसर पर आश्रित ग्राम मांझी गुड़ा में स्वच्छता अभियान के अंतर्गत नालियों की सफाई की गई तथा लोगों को स्वच्छता हेतु प्रेरित किया गया। बौद्धिक सत्र में डॉ विजय सिंह आरए भारतीय मानव विज्ञान सर्वेक्षण केंद्र जगदलपुर उपस्थित रहे। उन्होंने वैदिक शिक्षा और संस्कृति पर व्याख्यान दिया। 241 बस्तर बटालियन सेडवा की प्रभारी अधिकारी असिस्टेंट कमांडेंट निरूपा मांझी ने इस सत्र में शिरकत की तथा विद्यार्थियों को राष्ट्र निर्माण, देश प्रेम एवं समाज सेवा की भावना को दिल में रखने पर जोर दिया। कोई काम करें उसमें देश प्रेम एवं सेवा की भावना जरूर हो। यही उन्होंने कहा। इस कार्यक्रम में महा दल नायक शिवदास, प्रोफेसर आरके सेठिया, संतोष नृए सहित सभी स्वयं सेवक उपस्थित रहे।

नारवा गर्वा की जानकारी

हरिभूमि: 15/12/2019

नाट्य मंचन कर दी नरवा गरवा की जानकारी

दरभा। शासकीय नवीन महाविद्यालय विकासखंड तोकापाल के सप्त दिवसीय राष्ट्रीय सेवा योजना शिविर में आज सांस्कृतिक कार्यक्रम के तहत नरवा, गरवा, धुरवा और बाड़ी थीम पर एक बेहतरीन नाटक की प्रस्तुति छात्र-छात्राओं द्वारा दी गई। नाटक के माध्यम से गौ संरक्षण और जैविक खाद के उपयोग की आवश्यकता को बहुत ही मनोरंजक ढंग से हास्य व्यंग के साथ प्रस्तुत किया गया। इस बेहतरीन प्रस्तुति के बाद पौध रोपण पर बूटा मंडा तो राय हल्बी गीत की शानदार प्रस्तुति दी गई। आश्रित ग्राम सेड़वा के स्कूल परिसर एवं आश्रम शाला परिसर में स्वच्छता अभियान संचालित किया गया। तुलाराम कश्यप ने विद्यार्थियों को प्रेरित किया एवं शिविर के माध्यम से रासेयो सदस्यों ने सेड़वा के लोगों को साफ-सफाई से रहने की सीख दी। इस दौरान महा दल नायक शिवदास, पीओआर के सेठिया, संतोष नाग समेत सभी शिविरार्थी एवं बड़ी संख्या में राष्ट्रीय सेवा

राष्ट्रीय एकता शिविर

दैनिक भास्कर: 24/12/2021

कोयंबटूर में हुए राष्ट्रीय एकता शिविर में तोकापाल कॉलेज के दो छात्रों ने किया छत्तीसगढ़ का प्रतिनिधित्व



जगदलपुर | तमिलनाडु के कोयंबटूर में आयोजित राष्ट्रीय सेवा योजना के राष्ट्रीय एकता शिविर में बस्तर जिले के तोकापाल कॉलेज के डमरू भारद्वाज और ओमेश कश्यप ने प्रतिनिधित्व किया। 14 से 20 दिसंबर तक केंद्रीय खेल मंत्रालय के युवा कार्यक्रम के तहत आयोजित शिविर में दोनों छात्रों ने बस्तर की लोककला, संस्कृति व वेशभूषा के साथ ही मांदर व गौरसिंग के साथ प्रस्तुति दी। बस्तर विश्वविद्यालय से डमरू भारद्वाज ने छत्तीसगढ़ की टीम का नेतृत्व किया।

रासेयो का आयोजन

नईदुनिया: 23/02/2022

**महावरी एक व्यवस्था, इसका
बाधित होना बीमारी है : महापौर**
तोकापाल नवीन महाविद्यालय में रासेयो का आयोजन



कार्यक्रम में उपस्थित जनप्रतिनिधि और अधिकारी। • नईदुनिया

जगदलपुर (नईदुनिया प्रतिनिधि)। ग्रामीण अंचल में महावरी को बीमारी को लेकर तरह तरह की बातें सामने आती हैं। महावरी एक व्यवस्था है, महिलाओं में इसका होना ही उनकी स्वस्थ शरीर की निशानी है। महावरी नहीं होना भी एक बीमारी है। इसके लिए हमेशा सभी को सजग रहना चाहिए। महावरी आने पर अपने खान पान रहन सहन में विशेष ध्यान देना अनिवार्य है। नैपकिन पैड व स्वच्छता पर विशेष ध्यान देन की आवश्यकता है।

उक्त बातें महापौर सफीरा साहू ने तोकापाल के शासकीय नवीन महाविद्यालय में छात्राओं के समक्ष कही। राष्ट्रीय सेवा योजना के तहत आयोजित इस कार्यक्रम में महाविद्यालय प्रबंधन ने छात्राओं को महावरी को लेकर समुचित जानकारी हो सके इसके चलते महिला प्रधान कार्यक्रम आयोजित करने का प्रयास किया था। कार्यक्रम के दौरान अन्य महिला वक्ताओं ने भी छात्राओं के साथ अपनी बात और जानकारी साझा किया।